

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீபார்க்கவமுநிபி: அநுக்ருஹீதம்
|| ஸ்ரீலக்ஷ்மீஹ்ருதயம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீலக்ஷ்மீஹ்ருதயம் ॥

॥ ஹரி: ஓம் ॥ அஸ்ய ஸ்ரீ ஆத்யாதி ஸ்ரீமஹாலக்ஷ்மீ ஹ்ருதய ஸ்தோத்ர
மஹாமந்த்ரஸ்ய பார்க்கவ ருஷி:, அநுஷ்டுபாதி நாநாசந்தாம்ஸி, ஆத்-
யாஸி ஸ்ரீமஹாலக்ஷ்மீ ஸஹித நாராயணோ தேவதா ॥

ஸ்ரீம் பீஜம், ஹ்ரீம் ஸக்தி:, ஐம் கீலகம் ।

ஆத்யாதி ஸ்ரீமஹாலக்ஷ்மீ ப்ரஸாதஸித்தயர்த்தே ஜபே விநியோக: ॥

ஓம் ॥ ஆத்யாதி ஸ்ரீமஹாலக்ஷ்மீ தேவதாயை நம: ஹ்ருதயே, ஸ்ரீம்
பீஜாயை நம: குஹ்யே, ஹ்ரீம் ஸக்த்யை: நம: பாதயோ:, ஐம் பலாயை:
நம: மூர்த்தாதிபாதபர்யந்தம் விந்யஸேத் ॥

ஓம் ஸ்ரீம், ஹ்ரீம், ஐம், கரதலகரபார்ஸ்வயோ:, ஸ்ரீம் அங்குஷ்டா-
ப்யாம் நம:, ஹ்ரீம் தர்ஜநீப்யாம் நம:, ஐம் மத்யமாப்யாம் நம:, ஸ்ரீம்
அநாமிகாப்யாம் நம:, ஹ்ரீம் கநிஷ்டிகாப்யாம் நம:, ஐம் கரதல கரப்ரு-
ஷ்டாப்யாம் நம: ॥

ஸ்ரீம் ஹ்ருதயாய நம:, ஹ்ரீம் ஸிரஸே ஸ்வாஹா, ஐம் ஸிகாயை
வௌஷ்ட், ஸ்ரீம் கவசாய ஹும், ஹ்ரீம் நேத்ராப்யாம் வௌஷ்ட், ஐம்
அஸ்த்ராய பட், பூர்புவஸ்ஸுவரோம் இதி திக்பந்த: ॥

அத த்யாநம்

ஹஸ்தத்வயேந கமலே தாரயந்தீம் ஸ்வலீலயா ।

ஹார நூபுர ஸம்யுக்தாம் மஹாலக்ஷ்மீம் விசிந்தயேத் ॥ 1 ॥

கௌஸேய பீதவஸநாமரவிந்தநேத்ராம்

பத்மத்வயாபயவரோத்யதபத்மஹஸ்தாம் ।

உத்யச்சதார்க ஸத்ருஸாம் பரமாங்கஸம்ஸ்தாம்

த்யாயேத் விதீஸநத பாதயுகாம் ஜநித்ரீம் ॥ 2 ॥

ஸ்ரீலக்ஷ்மீ கமலதாரிணயை ஸிம்ஹவாஹிந்யை ஸ்வாஹா ||

பீதவஸ்த்ராம் ஸுவர்ணாங்கீம் பத்மஹஸ்தத்வயாந்விதாம் |
லக்ஷ்மீம் த்யாத்வேதி மந்த்ரேண ஸ பவேத் ப்ருதிவீபதி: || 3 ||

மாதுலுங்க கதாகேடே பாணௌ பாத்ரஞ்ச பிப்ரதீ |
வாகலிங்கஞ்ச மாநஞ்ச பிப்ரதீ ந்ருபமூர்த்தநி || 4 ||

ஓம், ஸ்ரீம், ஹ்ரீம், ஜம் ||

வந்தே லக்ஷ்மீம் பரஸிவமயீம் ஸுத்தஜாம்பூநதாபாம்
தேஜோரூபாம் கநகவஸநாம் ஸர்வபூஷோஜ்ஜ்வலாங்கீம் |
பீஜாபூரம் கநககலஸம் ஹேமபத்மம் ததாநாம்
ஆத்யாம் ஸக்திம் ஸகலஜநநீம் ஸர்வமாங்கள்ய யுக்தாம் || 1 ||

ஸ்ரீமத்ஸௌபாக்யஜநநீம் ஸ்தௌமி லக்ஷ்மீம் ஸநாதநீம் |
ஸர்வகாம பலாவாப்தி ஸாதநைக ஸுகாவஹாம் || 2 ||

ஸ்மராமி நித்யம் தேவேஸி த்வயா ப்ரேரிதமாநஸ: |
த்வதாஜ்ஞாம் ஸிரஸா த்ருத்வா பஜாமி பரமேஸ்வரீம் || 3 ||

ஸமஸ்தஸம்பத்ஸுகதாம் மஹாஸ்ரியம்
ஸமஸ்தகல்யாணகரீம் மஹாஸ்ரியம் |
ஸமஸ்தஸௌபாக்யகரீம் மஹாஸ்ரியம்
பஜாம்யஹம் ஜ்ஞாநகரீம் மஹாஸ்ரியம் || 4 ||

விஜ்ஞாநஸம்பத்ஸுகதாம் மஹாஸ்ரியம்
விசித்ரவாக்பூதிகரீம் மநோரமாம் |
அநந்தஸௌபாக்யஸுகப்ரதாயிநீம்
நமாம்யஹம் பூதிகரீம் ஹரிப்ரியாம் || 5 ||

ஸமஸ்தபூதாந்தரஸம்ஸ்திதா த்வம்
ஸமஸ்தபக்தேஸ்வரி விஸ்வரூபே |

தந்நாஸ்தி யத்த்வத்வ்யதிரித்தவஸ்து

த்வத்பாதபத்மம் ப்ரணமாம்யஹம் ஸ்ரீ: || 6 ||

தாரித்ரய து:கௌக தமோநிஹந்த்ரி

த்வத்பாதபத்மம் மயி ஸந்நிதத்ஸ்வ |

தீநார்திவிச்சேதந ஹேதுபூதை:

க்ருபாகடாக்ஷரபிஷிஞ்ச மாம் ஸ்ரீ: || 7 ||

விஷ்ணுஸ்துதிபராம் லக்ஷ்மீம் ஸ்வர்ணவர்ணஸ்துதிப்ரியாம் |

வரதாபயதாம் தேவீம் வந்தே த்வாம் கமலேக்ஷணே || 8 ||

அம்ப ப்ரஸீத கருணாபரிபூர்ணத்ருஷ்ட்யா

மாம் த்வத்க்ருபாத்ரவிணகேஹமிமம் குருஷ்வ |

ஆலோகய ப்ரணதஹ்ருத்கதஸோகஹந்த்ரி

த்வத்பாதபத்மயுகளம் ப்ரணமாம்யஹம் ஸ்ரீ: || 9 ||

ஸாந்த்யை நமோஸ்து ஸரணாகதரக்ஷணாயை

காந்த்யை நமோஸ்து கமநீயகுணாஸ்ரயாயை |

க்ஷாந்த்யை நமோஸ்து துரிதக்ஷயகாரணாயை

தாத்ரயை நமோஸ்து தநதாந்யஸம்ருத்திதாயை || 10 ||

ஸக்த்யை நமோஸ்து ஸஸிஸேகர ஸம்ஸ்திதாயை

ரத்யை நமோஸ்து ரஜநீகரஸோதராயை |

பக்த்யை நமோஸ்து பவஸாகரதாரகாயை

மத்யை நமோஸ்து மதுஸூதநவல்லபாயை || 11 ||

லக்ஷ்மீயை நமோஸ்து ஸூபலக்ஷணலக்ஷிதாயை

ஸித்த்யை நமோஸ்து ஸுரஸித்தஸூஜிதாயை |

த்ருத்யை நமோஸ்து மம துர்கதிபஞ்ஜநாயை

கத்யை நமோஸ்து வரஸத்கதிதாயகாயை || 12 ||

தேவ்யை நமோஸ்து திவி தேவகணார்ச்சிதாயை

பூத்யை நமோஸ்து புவநார்த்திவிநாஸகாயை |

ஸாந்த்யை நமோ஽ஸ்து தரணீதரவல்லபாயை
புஷ்ட்யை நமோ஽ஸ்து புருஷோத்தமவத்ஸலாயை || 13 ||

ஸுதீவ்ர தாரித்ர்ய தமோபஹந்த்ர்யை
நமோ஽ஸ்து தே ஸர்வ பயாபஹந்த்ர்யை |
ஸ்ரீவிஷ்ணுவக்ஷஸ்ஸ்தல ஸம்ஸ்திதாயை
நமோ நம: ஸர்வவிபூதிதாயை || 14 ||

ஜயது ஜயது லக்ஷ்மீர்லக்ஷணாலங்க்ருதாங்கீ
ஜயது ஜயது பத்மா பத்மஸத்மாபிவந்த்யா |
ஜயது ஜயது வித்யா விஷ்ணுவாமாங்கஸம்ஸ்தா
ஜயது ஜயது ஸம்யக்ஸர்வஸம்பத்கரா ஸ்ரீ: || 15 ||

ஜயது ஜயது தேவீ தேவஸங்காபிபூஜ்யா
ஜயது ஜயது பத்ரா பார்க்கவீ பாக்க்யரூபா |
ஜயது ஜயது நித்யா நிர்மலஜ்ஞாநவேத்யா
ஜயது ஜயது ஸத்யா ஸர்வபூதாந்தரஸ்தா || 16 ||

ஜயது ஜயது ரம்யா ரத்நகர்பாந்தரஸ்தா
ஜயது ஜயது ஸூத்தா ஸூத்தஜாம்பூநதாபா |
ஜயது ஜயது காந்தா காந்திமத்பாஸிதாங்கீ
ஜயது ஜயது ஸாந்தா ஸீக்ரமாகச்ச ஸௌம்யே || 17 ||

யஸ்யா: கலாயா: கமலோத்பவாத்யா
ருத்ராஸ்ச ஸக்ரப்ரமுகாஸ்ச தேவா: |
ஜீவந்தி ஸர்வேபி ஸஸக்தயஸ்தே
ப்ரபுத்வமாப்தா: பரமாயுஷஸ்தே || 18 ||

|| முகபீஜம் ||

ஓம்-ஹ்ராம்-ஹ்ரீம்-அம்-ஆம்-யம்-தும்-லம்-வம் ||

லிலேக நிடிவே விதிர்மம லிபிம் விஸ்ருஜ்யாந்தரம்
த்வயா விலிகிதவ்யமேததிதி தத்பலப்ராப்தயே |

ததந்திகபலஸ்புடம் கமலவாஸிநி ஸ்ரீரிமாம்
ஸமர்பய ஸமுத்ரிகாம் ஸகலபாக்யஸம்ஸூசிகாம் || 19 ||

|| பாதபீஜம் ||

ஓம்-அம்-ஆம்-ஈம்-ஏம்-ஐம்-கம்-லம்-ரம் ||

கலயா தே யதா தேவி ஜீவந்தி ஸசராசரா: |
ததா ஸம்பத்கரீ லக்ஷ்மி ஸர்வதா ஸம்ப்ரஸீத மே || 20 ||

யதா விஷ்ணுர்த்ருவம் நித்யம் ஸ்வகலாம் ஸந்ந்யவேஸயத் |
ததைவ ஸ்வகலாம் லக்ஷ்மி மயி ஸம்யக்ஸமர்ப்பய || 21 ||

ஸத்வஸௌக்யப்ரதே தேவி பக்தாநாமபயப்ரதே |
அசலாம் குரு யத்நேந கலாம் மயி நிவேஸிதாம் || 22 ||

முதாஸ்தாம் மத்பாலே பரமபதலக்ஷ்மீ: ஸ்புடகலா
ஸதா வைகுண்டஸ்ரீர்நிவஸது கலா மே நயநயோ: |
வஸேத்ஸத்யே லோகே மம வசஸி லக்ஷ்மீர்வரகலா
ஸ்ரீயஸ்ப்வேத த்வீபே நிவஸது கலா மே ஸ்வகரயோ: || 23 ||

|| நேத்ரபீஜம் ||

ஓம்-க்ராம்-க்ரீம்-க்ரேம்-க்ரைம்-க்ரோம்-க்ரௌம்-க்ரம்-க்ர: ||

தாவந்நித்யம் மமாங்கேஷு க்ஷீராப்தௌ ஸ்ரீகலா வஸேத் |
ஸூர்யாசந்த்ரமஸௌ யாவத் தாவல்லக்ஷ்மீபதிஸ்ரீயௌ || 24 ||

ஸர்வமங்களஸம்பூர்ணா ஸர்வைஸ்வர்யஸமந்விதா |
ஆத்யாதிஸ்ரீமஹாலக்ஷ்மீ: த்வத்கலா மயி திஷ்டது || 25 ||

அஜ்ஞாநதிமிரம் ஹந்தும் ஸூத்தஜ்ஞாநப்ரகாஸிகா |
ஸர்வைஸ்வர்யப்ரதா மேஸ்து த்வத்கலா மயி ஸம்ஸ்திதா || 26 ||

அலக்ஷ்மீம் ஹரது க்ஷிப்ரம் தமஸ்ஸூர்யப்ரபா யதா |
விதநோது மம ஸ்ரேயஸ்த்வத்கலா மயி ஸம்ஸ்திதா || 27 ||

ஐஸ்வர்யமங்களோத்பத்தி: த்வத்கலாயாம் நிதீயதே |
மயி தஸ்மாத்தக்ருதார்த்தோஸ்மி பாத்ரமஸ்மி ஸ்திதேஸ்தவ || 28 ||

பவதாவேஸபாக்யார்ஹோ பாக்யவாநஸ்மி பார்க்கவி |
த்வத்ப்ரஸாதாத்பவித்ரோஹம் லோகமாதர்நமோ஽ஸ்து தே || 29 ||

புநாஸி மாம் த்வத்கலயைவ யஸ்மாத்
அதஸ்ஸமாகச்ச மமாக்ரதஸ்த்வம் |
பரம் பதம் ஸ்ரீர்பவ ஸுப்ரஸந்நா
மய்யச்யுதேந ப்ரவிஸாதிலக்ஷ்மீ: || 30 ||

ஸ்ரீவைகுண்டஸ்திதே லக்ஷ்மி ஸமாகச்ச மமாக்ரத: |
நாராயணேந ஸஹ மாம் க்ருபாத்ருஷ்ட்யா஽வலோகய || 31 ||

ஸத்யலோகஸ்திதே லக்ஷ்மி த்வம் மமாகச்ச ஸந்நிதிம் |
வாஸுதேவேந ஸஹிதா ப்ரஸீத வரதா பவ || 32 ||

ஸ்வேதத்வீபஸ்திதே லக்ஷ்மி ஸீக்ரமாகச்ச ஸுவ்ரதே |
விஷ்ணுநா ஸஹிதா தேவி ஜகந்மாத: ப்ரஸீத மே || 33 ||

க்ஷீராம்புதிஸ்திதே லக்ஷ்மி ஸமாகச்ச ஸமாதவே |
த்வத்க்ருபாத்ருஷ்டிஸுதயா ஸததம் மாம் விலோகய || 34 ||

ரத்நகர்பஸ்திதே லக்ஷ்மி பரிபூர்ணஹிரண்மயி |
ஸமாகச்ச ஸமாகச்ச ஸ்தித்வா஽ஸு புரதோ மம || 35 ||

ஸ்திரா பவ மஹாலக்ஷ்மி நிஸ்சலா பவ நிர்மலே |
ப்ரஸந்நகமலே தேவி ப்ரஸந்நஹ்ருதயா பவ || 36 ||

ஸ்ரீதரே ஸ்ரீமஹாலக்ஷ்மி த்வதந்தஸ்ஸ்தம் மஹாநிதிம் |
ஸீக்ரமுத்த்ருத்ய புரத: ப்ரதர்ஸய ஸமர்ப்பய || 37 ||

வஸுந்தரே ஸ்ரீவஸுதே வஸுதோக்த்த்ரி க்ருபாமயி |
த்வத்குக்ஷிகதஸர்வஸ்வம் ஸீக்ரம் மே ஸம்ப்ரதர்ஸய || 38 ||

விஷ்ணுப்ரியே ரத்நகர்பே ஸமஸ்தபலதே ஸிவே |
த்வத்கர்பகதஹேமாதீந் ஸம்ப்ரதர்ஸய தர்ஸய || 39 ||

ரஸாதலகதே லக்ஷ்மி ஸீக்ரமாகச்ச மே புர: |
ந ஜாநே பரமம் ரூபம் மாதர்மே ஸம்ப்ரதர்ஸய || 40 ||

ஆவிர்பவ மநோவேகாத் ஸீக்ரமாகச்ச மே புர: |
மா வத்ஸ பைரிஹேத்யுக்தா காமங்கௌரிவ ரக்ஷ மாம் || 41 ||

தேவி ஸீக்ரம் மமாகச்ச
தரணீகர்பஸம்ஸ்திதே |
மாதஸ்த்வத்ப்ருத்யப்ருத்யோஹம்
ம்ருகயே த்வாம் குதூஹலாத் || 42 ||

உத்திஷ்ட ஜாக்ருஹி மயி ஸமுத்திஷ்ட ஸ்ருஜாக்ருஹி |
அக்ஷய்யாந் ஹேமகலஸாந் ஸுவர்ணேந ஸுபூரிதாந் || 43 ||

நிக்ஷேபாந்மே ஸமாக்ருஷ்ய ஸமுத்த்ருத்ய மமாக்ரத: |
ஸமுந்நதாநநா பூத்வா ஸம்யக்தேஹி தராதலாத் || 44 ||

மத்ஸந்நிதிம் ஸமாகச்ச மதாஹிதக்ருபாரஸா |
ப்ரஸீத ஸ்ரேயஸாம் தோக்த்ரீ லக்ஷ்மீர்மே நயநாக்ரத: || 45 ||

அத்ரோபவிஸ்ய லக்ஷ்மி த்வம் ஸ்திரா பவ ஹிரண்மயீ |
ஸுஸ்திரா பவ ஸம்ப்ரீத்யா ப்ரஸந்நா வரதா பவ || 46 ||

ஆநீதாம்ஸ்து த்வயா தேவி நிதீந்வை ஸம்ப்ரதர்ஸய |
அத்யக்ஷணேந ஸஹஸா தத்வா ஸம்ரக்ஷ மாம் ஸதா || 47 ||

மயி திஷ்ட ததா நித்யம் யதேந்த்ராதிஷு திஷ்டஸி |
அபயங்குரு மே தேவி மஹாலக்ஷ்மி நமோஸ்து தே || 48 ||

ஸமாகச்ச மஹாலக்ஷ்மி ஸுத்தஜாம்பூநதஸ்திதே |
ப்ரஸீத புரத: ஸ்தித்வா ப்ரணதம் மாம் விலோகய || 49 ||

லக்ஷ்மீர்புவங்கதா பாஸி யத்ர யத்ர ஹிரண்மயீ |
தத்ர தத்ர ஸ்திதா த்வம் மே தவ ரூபம் ப்ரதர்ஸய || 50 ||

க்ரீடந்தீ பஹுதா பூமௌ பரிபூர்ணக்ரூபா மயி |
மம மூர்த்தநி தே ஹஸ்தமவிலம்பிதமர்ப்பய || 51 ||

பலபாக்யோதயே லக்ஷ்மி ஸமஸ்தபுரவாஸிநி |
ப்ரஸீத மே மஹாலக்ஷ்மி பரிபூர்ணமநோரதே || 52 ||

அயோத்யாதிஷு ஸர்வேஷு நகரேஷு ஸமாஸ்திதே |
வைபவைர்விவிதைர்யுக்தை: ஸமாகச்ச முதாந்விதே || 53 ||

ஸமாகச்ச ஸமாகச்ச மமாக்ரே பவ ஸுஸ்திரா |
கருணாரஸநிஷ்யந்த நேத்ரத்வயவிலாஸிநி || 54 ||

ஸந்நிதத்ஸ்வ மஹாலக்ஷ்மி த்வத்பாணிம் மம மஸ்தகே |
கருணாஸுதயா மாம் த்வமபிஷிச்ய ஸ்திரம் குரு || 55 ||

ஸர்வராஜக்ருஹே லக்ஷ்மி ஸமாகச்ச பலாந்விதே |
ஸ்தித்வாஸஸு புரதோ மேத்ய ப்ரஸாதேநாபயம் குரு || 56 ||

ஸாதரம் மஸ்தகே ஹஸ்தம் மம த்வம் க்ரூபயாஸர்ப்பய |
ஸர்வராஜஸ்திதே லக்ஷ்மி த்வத்கலா மயி திஷ்டது || 57 ||

ஆத்யாதி ஸ்ரீமஹாலக்ஷ்மி விஷ்ணுவாமாங்கஸம்ஸ்திதே |
ப்ரத்யக்ஷம் குரு மே ரூபம் ரக்ஷ மாம் ஸரணாகதம் || 58 ||

ப்ரஸீத மே மஹாலக்ஷ்மி ஸுப்ரஸீத மஹாஸிவே |
அசலா பவ ஸுப்ரீதா ஸுஸ்திரா பவ மத்க்ருஹே || 59 ||

யாவத்திஷ்டந்தி வேதாஸ்ச யாவச்சந்த்ரதிவாகரௌ |
யாவத்விஷ்ணுஸ்ச யாவத்த்வம் தாவத்குரு க்ரூபாம் மயி || 60 ||

சாந்த்ரீ கலா யதா ஸுக்லே வர்த்ததே ஸா திநே திநே |
ததா தயா தே மய்யேவ வர்த்ததாமபிவர்த்ததாம் || 61 ||

யதா வைகுண்டநகரே யதா வைக்ஷீரஸாகரே |
ததா மத்பவநே திஷ்ட ஸ்திரம் ஸ்ரீவிஷ்ணுநா ஸஹ || 62 ||

யோகிநாம் ஹ்ருதயே நித்யம் யதா திஷ்டஸி விஷ்ணுநா |
ததா மத்பவநே திஷ்ட ஸ்திரம் ஸ்ரீவிஷ்ணுநா ஸஹ || 63 ||

நாராயணஸ்ய ஹ்ருதயே பவதீ யதாஸ்தே
நாராயணோ஽பி தவ ஹ்ருத்கமலே யதாஸ்தே |
நாராயணஸ்த்வமபி நித்யவிபூ ததைவ
தௌ திஷ்டதாம் ஹ்ருதி மமாபி தயாந்விதௌ ஸ்ரீ: || 64 ||

விஜ்ஞாநவ்ருத்திம் ஹ்ருதயே குரு ஸ்ரீ:
ஸௌபாக்யவ்ருத்திம் குரு மே க்ருஹே ஸ்ரீ: |
தயாஸுவ்ருஷ்டிம் குருதாம் மயி ஸ்ரீ:
ஸுவர்ணவ்ருஷ்டிம் குரு மே கரே ஸ்ரீ: || 65 ||

ந மாம் த்யஜேதா: ஸ்ரிதகல்பவல்லி
ஸத்பக்தி சிந்தாமணி காமதேநோ |
ந மாம் த்யஜேதா பவ ஸுப்ரஸந்நே
க்ருஹே களத்ரேஷு ச புத்ரவர்கே || 66 ||

|| குக்ஷிபீஜம் ||

ஓம்-அம்-ஆம்-ஈம்-ஏம்-ஐம் ||

ஆத்யாதிமாயே த்வமஜாண்டபீஜம்
த்வமேவ ஸாகார நிராக்ருதீ த்வம் |
த்வயா த்ருதாஸ்சாப்ஜ பவாண்ட ஸங்கா:
சித்ரம் சரித்ரம் தவ தேவி விஷ்ணோ: || 67 ||

ப்ரஹ்மருத்ராதயோ தேவா வேதாஸ்சாபி ந ஸக்ந்யு: |
மஹிமாநம் தவ ஸ்தோதும் மந்தோ஽ஹம் ஸக்ந்யாம் கதம் || 68 ||

அம்ப த்வத்வத்ஸவாக்யாநி ஸூக்தாஸூக்தாநி யாநி ச |
தாநி ஸ்வீகுரு ஸர்வஜ்ஞே தயாலுத்வேந ஸாதரம் || 69 ||

பவந்தம் ஸரணம் கத்வா க்ருதார்த்தாஸ்ஸ்யு: புராதநா: |
இதி ஸஞ்சிந்த்ய மநஸா த்வாமஹம் ஸரணம் வ்ரஜே || 70 ||

அநந்தா நித்யஸுகிந: த்வத்பக்தாஸ்த்வத்பராயணா: |
இதி வேதப்ரமாணாத்தி தேவி த்வாம் ஸரணம் வ்ரஜே || 71 ||

தவ ப்ரதிஜ்ஞா மத்பக்தா ந நஸ்யந்தீத்யபி க்வசித் |
இதி ஸஞ்சிந்த்ய ஸஞ்சிந்த்ய ப்ராணாந் ஸந்தாரயாம்யஹம் || 72 ||

த்வததீநஸ்த்வஹம் மாத: த்வத்க்ருபா மயி வித்யதே |
யாவத்ஸம்பூர்ணகாம: ஸ்யாம் தாவத்தேஹி தயாநிதே || 73 ||

க்ஷணமாத்ரம் ந ஸக்த்நோமி ஜீவிதும் த்வத்க்ருபாம் விநா |
ந ஹி ஜீவந்தி ஜலஜா ஜலம் த்யக்த்வா ஜலாஸ்ரயா: || 74 ||

யதா ஹி புத்ரவாத்ஸல்யாத் ஜநநீ ப்ரஸ்நுதஸ்தநீ |
வத்ஸம் த்வரிதமாகத்ய ஸம்ப்ரீணயதி வத்ஸலா || 75 ||

யதி ஸ்யாத்தவ புத்ரோ஽ஹம் மாதா த்வம் யதி மாமகீ |
தயாபயோதரஸ்தந்ய ஸுதாபிரபிஷிஞ்ச மாம் || 76 ||

ம்ருக்யோ ந குணலேஸோ஽பி மயி தோஷைகமந்திரே |
பாம்ஸூநாம் வ்ருஷ்டிபிந்தூநாம் தோஷாணாஞ்ச ந மே மதி: || 77 ||

பாபிநாமஹமேகாக்ரோ தயாலூநாம் த்வமக்ரணீ: |
தயநீயோ மதந்யோ஽ஸ்தி தவ கோ஽த்ர ஜகத்த்ரயே || 78 ||

விதிநாஹம் ந ஸ்ருஷ்டஸ்சேத் ந ஸ்யாத்தவ தயாலுதா |
ஆமயோ வா ந ஸ்ருஷ்டஸ்சேதௌஷதஸ்ய வ்ருதோதய: || 79 ||

க்ருபா மதக்ரஜா கிம் தே அஹம் கிம் வா ததக்ரஜ: |
விசார்ய தேஹி மே வித்தம் தவ தேவி தயாநிதே || 80 ||

மாதா பிதா த்வம் குருஸத்கதி: ஸ்ரீ:
 த்வமேவ ஸஞ்ஜீவநஹேதுபூதா |
 அந்யம் ந மந்யே ஜகதேகநாதே
 த்வமேவ ஸர்வம் மம தேவி ஸத்யம் || 81 ||

|| ஹ்ருதயபீஜம் ||
 ஓம்-க்ராம்-க்ரீம்-க்ரூம்-க்ரைம்-க்ரௌம்-க்ர:-ஹும்பட்
 குரு குரு ஸ்வாஹா ||

ஆத்யாதிலக்ஷ்மீர்பவ ஸுப்ரஸந்நா
 விஸூத்தவிஜ்ஞாநஸுகைகதோகத்த்ரி |
 அஜ்ஞாநஹந்த்ரீ த்ரிகுணாதிரிக்தா
 ப்ரஜ்ஞாந நேத்ரீ பவ ஸுப்ரஸந்நா || 82 ||

அஸேஷவாக்ஜாட்ய மலாபஹந்த்ரீ
 நவம்நவம் ஸுஷ்டு ஸுவாக்யதாயிநீ |
 மமைவ ஜிஹ்வாக்ரஸுரங்கவர்திநீ
 பவ ப்ரஸந்நா வதநே ச மே ஸ்ரீ: || 83 ||

ஸமஸ்தஸம்பத்ஸு விராஜமாநா
 ஸமஸ்ததேஜஸ்ஸு விபாஸமாநா |
 விஷ்ணுப்ரியே த்வம் பவ தீப்யமாநா
 வாக்தேவதா மே வதநே ப்ரஸந்நா || 84 ||

ஸர்வப்ரதர்ஸே ஸகலார்த்ததே த்வம்
 ப்ரபாஸுலாவண்யதயாப்ரதோகத்த்ரி |
 ஸுவர்ணதே த்வம் ஸுமுகீ பவ ஸ்ரீ:
 ஹிரண்மயீ மே நயநே ப்ரஸந்நா || 85 ||

ஸர்வார்த்ததா ஸர்வஜகத்ப்ரஸூதி:
 ஸர்வேஸ்வரீ ஸர்வபயாபஹந்த்ரீ |
 ஸர்வோந்நதா த்வம் ஸுமுகீ ச ந: ஸ்ரீ:
 ஹிரண்மயீ மே பவ ஸுப்ரஸந்நா || 86 ||

ஸமஸ்தவிக்நௌக விநாஸகாரிணீ
 ஸமஸ்தபக்தோத்தரணே விசக்ஷணா |
 அநந்தஸம்மோத ஸுக ப்ரதாயிநீ
 ஹிரண்மயீ மே நயநே ப்ரஸந்நா || 87 ||

தேவி ப்ரஸீத தயநீயதமாய மஹ்யம்
 தேவாதிநாத பவ தேவகணாதி வந்த்யே |
 மாதஸ்ததைவ பவ ஸந்நிஹிதா த்ருஸோர்மே
 பத்யா ஸமம் மம முகே பவ ஸுப்ரஸந்நா || 88 ||

மா வத்ஸ பைரபயதாநகரோர்ப்பிதஸ்தே
 மௌௌௌ மமேதி மயி தீநஜநாநுகம்பே |
 மாத: ஸமர்பய முதா கருணாகடாக்ஷம்
 மாங்கள்யபீஜமிஹ ந: ஸ்ருஜ ஜந்ம மாத: || 89 ||

|| கண்டபீஜம் ||

ஓம்-ஸ்ராம்-ஸ்ரீம்-ஸ்ரும்-ஸ்ரேம்-ஸ்ரௌம்-ஸ்ரம்-ஸ்ரா: ||

கடாக்ஷ இஹ காமதுக் தவ மநஸ்து சிந்தாமணி:
 கர: ஸுரதரு: ஸதா நவநிதிஸ்த்வமேவேந்திரே |
 பவேத்தவ தயாரஸோ ரஸரஸாயந சாந்வஹம்
 முகம் தவ கலாநிதிர்விவித வாஞ்சிதார்தப்ரதம் || 90 ||

யதா ரஸஸ்பர்ஸநதோயஸோயபி
 ஸுவர்ணதா ஸ்யாத் கமலே ததா தே |
 கடாக்ஷஸம்ஸ்பர்ஸநதோ ஜநாநாம்
 அமங்களாநாமபி மங்களத்வம் || 91 ||

தேஹீதி நாஸ்தீதி வச: ப்ரவேஸாத்
 பீதோ ரமே த்வாம் ஸரணம் ப்ரபத்யே |
 அத: ஸதாஸ்மிந்நபயப்ரதா த்வம்
 ஸஹைவ பத்யா மம ஸந்நிதேஹி || 92 ||

கல்பத்ருமேண மணிநா ஸஹிதா ஸுரம்யா
 ஸ்ரீஸ்தே கலாமயி ரஸேந ரஸாயநேந |
 ஆஸ்தாமதோ மம ச த்ருக்கரபாணிபாத
 ஸ்ப்ருஷ்ட்யா ஸுவர்ணவபுஷ: ஸ்திரஜங்கமா: ஸ்ய: || 93 ||

ஆத்யாதிவிஷ்ணோ: ஸ்திரதர்மபத்நி
 த்வமம்ப பத்யா மம ஸந்நிதேஹி |
 ஆத்யாதிலக்ஷ்மி த்வதநுக்ரஹேண
 பதேபதே மே நிதிதர்ஸநம் ஸ்யாத் || 94 ||

ஆத்யாதிலக்ஷ்மீஹ்ருதயம் படேத்ய:
 ஸ ராஜ்யலக்ஷ்மீமசலாம் தநோதி |
 மஹாதரித்ரோ஽பி பவேத்தநாட்ய:
 ததந்வயே ஸ்ரீ: ஸ்திரதாம் ப்ரயாதி || 95 ||

யஸ்ய ஸ்மரணமாத்ரேண துஷ்டா ஸ்யாத்விஷ்ணுவல்லபா |
 தஸ்யாபீஷ்டம் ததாத்யாஸூ தம் பாலயதி புத்ரவத் || 96 ||

இதம் ரஹஸ்யம் ஹ்ருதயம் ஸர்வகாமபலப்ரதம் |
 ஜப: பஞ்சஸஹஸ்ரம் து புரஸ்சரணமுச்யதே || 97 ||

த்ரிகாலமேககாலம் வா நரோ பக்திஸமந்வித: |
 ய: படேச்ச்ருணுயாத்வாபி ஸ யாதி பரமாம் ஸ்ரியம் || 98 ||

மஹாலக்ஷ்மீம் ஸமுத்திஸ்ய நிஸி பார்க்கவவாஸரே |
 இதம் ஸ்ரீஹ்ருதயம் ஜப்த்வா பஞ்சவாரம் தநீ பவேத் || 99 ||

அநேந ஹ்ருதயேநாந்நம் கர்பிண்யா அபிமந்த்ரிதம் |
 ததாதி தத்குலே புத்ரோ ஜாயதே ஸ்ரீபதி: ஸ்வயம் || 100 ||

நரேணாப்யதவா நார்யா லக்ஷ்மீஹ்ருதயமந்த்ரிதே |
 ஜலே பீதே ச தத்வம்ஸே மந்தபாக்யோ ந ஜாயதே || 101 ||

ய ஆஸ்வயுங்மாஸி ச ஸூக்லபக்ஷே
 ரமோத்ஸவே ஸந்நிஹிதே ச பக்த்யா |
 படேத்ததைகோத்தரவாரவ்ருத்த்யா
 லபேத ஸௌவர்ணமயீம் ஸுவ்ருஷ்டிம் || 102 ||

ய ஏகபக்த்யாந்வஹமேகவர்ஷம்
 விஸூத்ததீ: ஸப்ததிவாரஜாபீ |
 ஸ மந்தபாக்யோ஽பி ரமாகடாக்ஷாத்
 பவேத்ஸஹஸ்ராக்ஷஸதாதிகஸ்ரீ: || 103 ||

ஸ்ரீஸாங்க்ரிபக்திம் ஹரிதாஸதாஸ்யம்
 ப்ரஸந்நமந்த்ரார்த்தத்ருடைகநிஷ்டாம் |
 குரோஸ்ஸம்ருதிம் நிர்மலபோதபுத்திம்
 ப்ரதேஹி மாத: பரமம் பதம் ஸ்ரீ: || 104 ||

ப்ருத்வீபதித்வம் புருஷோத்தமத்வம்
 விபூதிவாஸம் விவிதார்த்தஸித்திம் |
 ஸம்பூர்ணகீர்திம் பஹுவர்ஷபோகம்
 ப்ரதேஹி மே லக்ஷ்மி புந:புநஸ்த்வம் || 105 ||

வாதார்த்தஸித்திம் பஹுலோகவஸ்யம்
 வய:ஸ்திரத்வம் லலநாஸு போகம் |
 பாத்ராதிலப்திம் ஸகலார்த்தஸித்திம்
 ப்ரதேஹி மே பார்கவி ஜந்மஜந்மநி || 106 ||

ஸுவர்ணவ்ருத்திம் குரு மே க்ருஹே ஸ்ரீ:
 ஸுதாந்யவ்ருத்திம் குரு மே க்ருஹே ஸ்ரீ: |
 கல்யாணவ்ருத்திம் குரு மே க்ருஹே ஸ்ரீ:
 விபூதிவ்ருத்திம் குரு மே க்ருஹே ஸ்ரீ: || 107 ||

|| ஸிரோபீஜம் ||

ஓம்-யம்-ஹம்-கம்-லம்-வம்-ஸ்ரீம் ||

த்யாயேல்லக்ஷ்மீம் ப்ரஹஸிதமுகீம் கோடிபாலார்க்கபாஸாம்
வித்யுத்வர்ணாம்பரவரதராம் பூஷணாட்யாம் ஸுஸோபாம் |
பீஜாபூரம் ஸரஸிஜயுகம் பிப்ரதீம் ஸ்வர்ணபாத்ரம்
பர்த்ரா யுக்தாம் முஹூரபயதா மஹ்யமப்யச்யுதஸ்ரீ: || 108 ||

|| இதி ஸ்ரீலக்ஷ்மீஹ்ருதயம் ஸம்பூர்ணம் ||